

சாராம்சம்: இனிய குழந்தைகளே, ஏழைகளின் பிரபுவாகிய பாபா, உங்களைச் சிப்பிகளிலிருந்து வைரங்களாக்குவதற்காக வந்துள்ளார். எனவே அவரது ஸ்ரீமத்தைத் தொடர்ந்தும் பின்பற்றுங்கள்.

கேள்வி: எந்த இரகசியத்தை நீங்கள் முதலில் அனைவருக்கும் விளங்கப்படுத்த வேண்டும்?

பதில்: பாபாவினதும், தாதாவினதும் இரகசியத்தையாகும். நீங்கள் பாப்தாதாவிடம் இங்கு வந்துள்ளீர்கள் என்பதை அறிவீர்கள். இருவரும் ஒன்றாகவே இருக்கின்றனர். சிவனின் ஆத்மா இவரின் இருக்கின்றார், பிரம்மாவின் ஆத்மாவும் அங்கு இருக்கின்றார். ஒருவர் ஆத்மா, மற்றையவர் பரமாத்மா. அனைத்திற்கும் முதலில் பாபாவும் தாதாவும் ஒன்றாக இருக்கின்றார்கள் என்ற ஆழமான இரகசியத்தை அனைவருக்கும் விளங்கப்படுத்துங்கள். இந்த தாதா கடவுளல்ல. ஒரு மனிதர் கடவுளாக முடியாது. அசரீரியான ஒரேயொருவரே கடவுள் என அழைக்கப்பட முடியும். அவரே தந்தை. அவர் அமைதி தாமவாசி ஆவார்.

பாடல்: இறுதியில் நாங்கள் காத்திருந்த நாளும் வந்துவிட்டது.....

ஓம் சாந்தி. தந்தை தாதாவின் ஊடாகக் கற்பிக்கின்றார் என்பதை உறுதியாக்குங்கள், அதாவது, சிவபாபா, பிரம்ம தாதாவினுடாக விளங்கப்படுத்துகின்றார். லௌகீக உறுவுமுறைகளில் தந்தை, பாட்டனாரிலிருந்து வேறுபட்டவராவார். நீங்கள் பாட்டனாரின் ஆஸ்தியைத் தந்தையினுடாகப் பெறுகின்றீர்கள். நீங்கள் உங்கள் பாட்டனாரின் ஆஸ்தியைப் பெறுகின்றீர்கள் எனக் கூறப்படுகிறது. அவரே ஏழைகளின் பிரபு. ஏழைகளாக இருக்கின்றவர்களை, கிரீடமணிந்தவர்களாக ஆக்குவதற்காகவே, ஒரேயொரு ஏழைகளின் பிரபுவே வந்துள்ளார். எனவே அனைத்திற்கும் முதலில் இவர் யார் என்பதில் உறுதியான நம்பிக்கை இருக்க வேண்டும். சாதாரணமாகப் பார்க்கையில் அவரும் ஒரு மனிதரேயாவார். நீங்கள் அனைவரும் அவரை பிரம்மா என அழைக்கின்றீர்கள். நீங்கள் அனைவரும் பிரம்மகுமாரர்களும், குமாரிகளும் ஆவீர்கள். நீங்கள் சிவபாபாவிடமிருந்து ஆஸ்தியைப் பெறுகின்றீர்கள் என்பதை அறிவீர்கள். அனைவரதும் தந்தை ஆஸ்தியைக் கொடுப்பதற்காக வந்துள்ளார். தந்தை சந்தோஷம் எனும் ஆஸ்தியைக் கொடுக்கின்றார், அரைக்கல்பத்தின் பின்னர், இராவணன் துன்பம் எனும் சாபத்தைக் கொடுக்கின்றான். பக்தி மார்க்கத்திலே மக்கள் கடவுளைத் தேடி அலைந்து திரிகின்றார்கள், ஆனால் எவராலும் அவரைக் கண்டு கொள்ள முடியவில்லை. பாரதமக்கள் பாடுகின்றார்கள்: நீங்களே தாயும், தந்தையும் உங்கள் கருணையினாலே நாங்கள் அதிகளவு சந்தோஷத்தைப் பெறுகின்றோம். பின்னர் அவர்கள் கூறுகிறார்கள்: நீங்கள் வரும்போது, நாங்கள் வேறு எவருக்குமன்றி உங்களுக்கு மாத்திரமே உரியவராகுவோம். நாங்கள் வேறு எவரிலும் பற்று வைக்கமாட்டோம். என்னுடையவர் ஒரேயொரு சிவபாபாவே! தந்தை ஏழைகளின் பிரபு என்பதை நீங்கள் அறிவீர்கள். அந்த ஒரேயொருவரே ஏழைகளைச் செல்வந்தர்களாக்குவரும், சிப்பிகளாயிருப்பவர்களை வைரங்களாக்குவரும், அதாவது தூய்மையற்றவர்களையும், கலியுகத்தவர்களையும், ஏழ்மையானவர்களையும் சத்தியயுகத்து கிரீடம் அணிந்தவர்களாக மாற்றுவதற்கு வந்துள்ளார். நீங்கள் இங்கு பாப்தாதாவிடம் வந்துள்ளீர்கள் என்பதைக் குழந்தைகளாகிய நீங்கள் புரிந்து கொள்கின்றீர்கள் இருவரும் ஒன்றாகவே உள்ளனர். சிவனின் ஆத்மா இவரில் உள்ளார், பிரம்மாவின் ஆத்மாவும் இவரிலேயே உள்ளார், எனவே அங்கு இருவரும் இருக்கின்றனர். ஒருவர் ஆத்மா, மற்றையவர் பரமாத்மா. நீங்கள் அனைவரும் ஆத்மாக்கள். ஆத்மாக்கள் பரமாத்மாவிடமிருந்து நீண்டகாலம் பிரிந்திருந்தார்கள் என நினைவு கூரப்படுகிறது. ஆத்மாக்களாகிய நீங்களே அவரை முதலில் சந்திக்கின்றீர்கள், அதாவது ஆத்மாக்கள் பரமாத்மாவாகிய தந்தையைச் சந்தித்து, அவர்களே கூவிஅழைக்கின்றனர்: ஓ தந்தையாகிய கடவுளே! நீங்கள் அவருடைய குழந்தைகள். நீங்கள் நிச்சயமாகத் தந்தையிடமிருந்து ஆஸ்தியைப் பெறுகின்றீர்கள். தந்தை கூறுகின்றார்: கிரீடம் அணிந்திருந்த பாரதம், இப்பொழுது ஏழ்மையடைந்து விட்டது! நான் குழந்தைகளாகிய உங்களை மீண்டும் ஒரு தடவை கிரீடம் அணிந்தவர்களாக்குவதற்காக வந்துள்ளேன். நீங்கள் இரட்டைக் கிரீடம் அணிந்தவர்கள் ஆகுகின்றீர்கள். ஒன்று தூய்மைக் கிரீடம், அது ஒளியினால் அடையாளமாகக் காட்டப்பட்டுள்ளது. மற்றையது இரத்தினங்களினாலான கிரீடம். எனவே அனைத்திற்கும் முதலில் பாபாவும், தாதாவும் ஒன்றாக இருக்கின்றார்கள் என்ற ஆழமான இரகசியத்தை, அனைவருக்கும் விளங்கப்படுத்துங்கள். இவர் கடவுளல்ல. ஒரு மனிதர் கடவுளாக இருக்க முடியாது. அசரீரியான ஒரேயொருவரே கடவுள் என அழைக்கப்படுகின்றார். அவரே தந்தையும் அமைதிதாம் வாசியும் ஆவார், அங்கேயே ஆத்மாக்களாகிய நீங்கள் அனைவரும் வசிக்கின்றீர்கள். அது சத்தத்திற்கு அப்பாற்பட்ட (நிர்வாணா) தேசம் என்றும், ஓய்வுக்குரிய தேசம் என்றும் அழைக்கப்படுகின்றது. ஆத்மாக்களாகிய நீங்கள் பின்னர் உங்கள் பாகங்களை நடிப்பதற்காக சரீரங்களை எடுக்கவேண்டும். அரைக்கல்பத்திற்கு சந்தோஷத்திற்கான பாகமும், அரைக்கல்பத்திற்கு துன்பத்திற்கான பாகமும் உள்ளது. தந்தை கூறுகின்றார்: துன்பம் முடிவடைகின்ற போதே நான் வருகின்றேன். இந்த நாடகம் ஏற்கனவே நிச்சயிக்கப்பட்டது. பாபா முரளியில் நாடகத்தை மிக நன்றாக விளங்கப்படுத்தியுள்ளார். குழந்தைகளாகிய நீங்கள் அந்த முரளியைக் கற்கவேண்டும். நீங்கள் இங்கே ஒரு “பத்திக்குள்” வந்துள்ளீர்கள். இங்கே நீங்கள் வெளியுலக விடயங்கள் எதனையும் நினைவு செய்யக்கூடாது. இங்கே தாயும், தந்தையும், குழந்தைகளும் இருக்கின்றார்கள். சூத்திர சமுதாயத்தைச் சேர்ந்த எவரும் இங்கு இருப்பதில்லை. பிராமணர்கள் அல்லாதவர்களே சூத்திரர்கள் என அழைக்கப்படுகின்றனர். நீங்கள் அவர்களுடைய சகவாசத்தை இங்கே கொண்டிருப்பதில்லை. இங்கே நீங்கள் பிராமணர்களின் சகவாசத்தையே கொண்டிருக்கின்றீர்கள். சிவபாபா உங்களை நரகத்திலிருந்து அழைத்துச் சென்று பிரம்மா மூலமாக சுவர்க்க இராச்சியத்தின் அதிபதிகள் ஆக்குகின்றார் என்பதைப் பிராமணக் குழந்தைகளாகிய நீங்கள் அறிவீர்கள். இந்நேரத்தில் நாங்கள் அதிபதிகளல்ல, ஏனெனில் நாங்கள் தூய்மையற்றவர்கள். நாங்கள் தூய்மையாக இருந்தோம் பின்னர், நாங்கள் 84 பிறவிகளின் சக்கரத்தில் சுற்றி வந்தோம். நாங்கள் சதோ, ரஜோ, தமோ, ஸ்திதிகளுக்கிடாகச் சென்றோம். 84 பிறவிகளின் கணக்கு ஏணிப்படத்தில் எழுதப்பட்டுள்ளது. தந்தை இங்கமர்ந்திருந்து குழந்தைகளாகிய உங்களுக்கு விளங்கப்படுத்துகின்றார். அவர் முதல் சந்திக்கின்ற குழந்தைகளே முதலில் சத்தியயுகத்திற்குச் செல்கின்றவர்கள். நீங்கள் 84

பிறவிகள் எடுத்துள்ளீர்கள். ஒரேயொரு தந்தை மாத்திரமே படைப்பவரினதும், படைப்பினதும் ஞானம் அனைத்தையும் கொண்டுள்ளார். அவரே மனித உலக விருட்சத்தின் விதையாவார். எவ்வாறு இந்த விருட்சம் வளர்கின்றது, எவ்வாறு பராமரிக்கப்பட்டு, அழிக்கப்படுகின்றது என்ற ஞானத்தை விதையானவர் நிச்சயமாகக் கொண்டிருக்கின்றார். தந்தை மாத்திரமே இதை விளங்கப்படுத்துகின்றார். நீங்கள் ஏழைகள் என்பதைப் பாரதமக்களாகிய நீங்கள் அறிவீர்கள். நீங்கள் தேவர்களாக இருந்தபோது, செல்வந்தராக இருந்தீர்கள். நீங்கள் வைரங்களுடன் விளையாடினீர்கள். நீங்கள் வைரங்கள் பதிக்கப்பட்ட மாளிகைகளில் வாழ்ந்தீர்கள். நீங்கள் எவ்வாறு 84 பிறவிகள் எடுத்தீர்கள் என்பதைத் தந்தை இப்பொழுது உங்களுக்கு ஞாபகமுட்டுகின்றார். நீங்கள் கூவி அழைத்தீர்கள்: ஓ தூய்மையாக்குபவரே! ஏழைகளின் பிரபுவாகிய பாபாவே, வாருங்கள்! ஏழைகளான எங்களை மீண்டும் ஒருமுறை சுவர்க்கத்தின் அதிபதிகள் ஆக்குங்கள். சத்தியயுகத்தில் பெருமளவு சந்தோஷம் இருக்கின்றது, ஆனால் அங்கு இப்பொழுது அதிகளவு துன்பமே உள்ளது. இந்நேரத்தில், அனைவரும் முற்றிலும் தூய்மையற்றவர்கள் ஆகிவிட்டீர்கள் என்பதைக் குழந்தைகளாகிய நீங்கள் அறிவீர்கள். இப்பொழுது இது கலியுக இறுதியாகும், பின்னர் சத்தியயுகம் இருக்கும். முதலில் பாரதத்தில் ஆதிசனாதன தேவி தேவதா தர்மம் இருந்தது. அது இப்பொழுது மறைந்து விட்டது. ஏனைய அனைவரும் தங்களை இந்துக்கள் என அழைக்கின்றனர். இந்நேரத்தில் பல கிறிஸ்தவர்கள் உள்ளார்கள், ஏனெனில் இந்து மதத்தைச் சேர்ந்த பலர் மாற்றப்பட்டுள்ளார்கள். ஆதியில் தேவர்களாகிய உங்கள் செயல்கள் மேன்மையானதாக இருந்தது. நீங்கள் தூய இல்லறப்பாதைக்கு உரியவர்களாக இருந்தீர்கள். இப்பொழுது, இராவண இராச்சியத்தில் நீங்கள் தூய்மையற்ற இல்லறப் பாதைக்குச் சேர்ந்தவர்களாகிவிட்டதால் நீங்கள் சந்தோஷமற்று இருக்கின்றீர்கள். சத்தியயுகம் சிவாலயம் என அழைக்கப்படுகின்றது. சிவபாபாவினாலேயே சுவர்க்கம் ஸ்தாபிக்கப்படுகின்றது. தந்தை கூறுகின்றார்: நான் குழந்தைகளாகிய உங்களை சூத்திரர்களிலிருந்து பிராமணர்களாக மாற்றி உங்கள் ஆஸ்தியான சூரிய, சந்திர வம்சங்களின் இராச்சியத்தை உங்களுக்குக் கொடுக்க வந்துள்ளேன். இவர் பாப்தாதா ஆவார். அவர்களை மறந்து விடாதீர்கள். சிவபாபா பிரம்மாவின் மூலம் உங்களைச் சுவர்க்கத்திற்கு தகுதியானவர்கள் ஆக்குகின்றார், ஏனெனில் தூய்மையற்ற ஆத்மாக்கள் தூய்மையாகும் வரை அவர்கள் முக்தி தாமத்திற்குச் செல்ல முடியாது. தந்தை கூறுகின்றார்: நீங்கள் தூய்மையாகுவதற்கான வழிமுறைகளைக் காட்டுவதற்காக நான் இப்பொழுது வந்துள்ளேன். நான் உங்களைப் பல்கோடிஸ்வர்களாகவும், உலகின் அதிபதிகளாகவும் ஆக்கிவிட்டுச் சென்றேன். நீங்கள் உண்மையிலேயே உலகின் அதிபதிகளாக இருந்தீர்கள் என்பதை நினைவு செய்கின்றீர்கள். அந்நேரத்தில், எங்களில் வெகுசிலரே இருந்தோம். இப்பொழுது பலர் இருக்கின்றார்கள். சத்தியயுகத்தில் 900,000 மக்களே இருக்கின்றனர். தந்தை கூறுகின்றார்: நான் வந்து பிரம்மாவின் மூலம் ஸ்தாபனையையும் சங்கரர் மூலம் விநாசத்தையும் மேற்கொள்கின்றேன். முன்னைய கலப்பத்தில் செய்ததைப் போன்ற ஆயத்தங்களையே அனைவரும் செய்கின்றார்கள். அவர்கள் அதிகளவு குண்டுகளையும் தயாரிக்கின்றார்கள். 5000 வருடங்களுக்கு முன்னரும் மகாபாரத யுத்தம் இடம்பெற்றது. கடவுள் வந்து இராஜயோகம் கற்பித்து சாதாரண மனிதர்களை நாராயணனாக மாற்றினார். ஆகையால் கலியுக, தூய்மையற்ற உலகம் நிச்சயமாக அழிக்கப்பட வேண்டும்.. வைக்கோற்போர் தீமூட்டப்படப் போகின்றது. வேறு எவ்வாறு விநாசம் இடம்பெற முடியும்? இந்நாட்களில் தீவைக்கும் குண்டுகளும்(incendiary bomb) உள்ளன. அடைமழையும், பூமியதிர்வுகளும் இருக்கும், ஏனெனில் அப்பொழுதே விநாசம் இடம்பெற முடியும். பழைய உலகின் அழிவும், புதிய உலகின் ஸ்தாபனையும் இடம்பெற வேண்டும். இது சங்கமயுகமாகும். இராவண இராச்சியத்திற்கு வீழ்ச்சியும் இராம இராச்சியத்திற்கு வெற்றியும் உள்ளது. புதிய உலகில் கிருஷ்ணரின் இராச்சியம் இருந்தது. இலக்ஷ்மி, நாராயணனின் பெயர்களுக்குப் பதிலாக அவர்கள் கிருஷ்ணரின் பெயரைக் குறிப்பிட்டுள்ளார்கள். ஏனெனில் கிருஷ்ணர் அழகானவரும், அதி அன்பிற்கினிய குழந்தையுமாவார். மக்கள் இதை அறியமாட்டார்கள். கிருஷ்ணரும் இராதையும் வேறுபட்ட இராச்சியத்திலிருந்து வந்தார்கள். மகுடமாக இருந்த பாரதம் இப்பொழுது வங்குறோத்(bankrupt)நிலையை அடைந்துவிட்டது. தந்தை மீண்டும் ஒருதடவை அதற்கு மகுடம் சூட்டுவதற்காக வந்துள்ளார். தந்தை கூறுகின்றார்: இப்பொழுது தூய்மையாகி, சதா என்னை மாத்திரம் நினைவு செய்யுங்கள், நீங்கள் சதோபிரதான் ஆகுவீர்கள். சேவை செய்வதுடன் மற்றவர்களையும் தங்களைப்போன்று ஆக்குபவர்கள் உயர்ந்த அந்தஸ்தைக்கோரி இரட்டைக்கிரீடதாரிகள் ஆகுவார்கள். சத்தியயுகத்தில் அரசன் அரசி பிரஜைகள் அனைவருமே தூய்மையானவர்கள். இப்பொழுது மக்களை மக்கள் ஆட்சி செய்யும் அரசாங்கம் உள்ளது. இப்பொழுது எந்தக் கிரீடமும் இல்லை. தந்தை கூறுகின்றார்: உலகின் நிலை இவ்வாறாகியுள்ளபோதே நான் வருகின்றேன். நான் இப்பொழுது குழந்தைகளாகிய உங்களுக்கு இராஜயோகத்தைக் கற்பிக்கின்றேன். நானே தூய்மையாக்குபவர். இப்பொழுது என்னை நினைவு செய்யுங்கள். அப்பொழுது ஆத்மாக்களாகிய உங்கள் கலப்படம் அகற்றப்படும். பின்னர் நீங்கள் சதோபிரதான் ஆகுவீர்கள். நீங்கள் இப்பொழுது அவலட்சணமானவரிலிருந்து(சியாம்) அழகானவர்(சுந்தர்) ஆகவேண்டும். தங்கத்தில் கலப்படம் கலக்கப்படும்போது அதன் பிரகாசம் மங்குகின்றது. எனவே இப்பொழுது கலப்படம் அகற்றப்பட வேண்டும். எல்லையற்ற தந்தை கூறுகின்றார்: நீங்கள் காமச்சிதையில் அமர்ந்ததால் அவலட்சணமாகி விட்டீர்கள்! இப்பொழுது ஞானச் சிதையில் அமர்ந்து, அனைவரிடமிருந்தும் பற்றை அகற்றுங்கள். நீங்கள் ஒரேயொரு அன்பிற்கினியவரான, என்னுடைய காதலிகள். பக்தர்கள் அனைவரும் கடவுளை நினைவு செய்கின்றார்கள். சத்திய, திரேதா யுகங்களில் பக்தி இருப்பதில்லை. அங்கே நீங்கள் ஞானத்தின் வெகுமதியைக் கொண்டிருப்பீர்கள். தந்தை வந்து ஞானத்தின் மூலமாக இரவைப் பகலாக மாற்றுகின்றார். நீங்கள் சமயநூல்களைக் கற்பதனால் அது பகலாக மாறுகின்றது என்றில்லை. அவை அனைத்தும் பக்தி

மார்க்கத்திற்கு உரியதாகும். ஒரு தந்தை மாத்திரமே ஞானக்கடலும், தூய்மையாக்குபவரும் ஆவார். அவர் வந்து குழந்தைகளாகிய உங்களுக்கு யோகத்தையும், உலகச் சக்கரத்தின் ஞானத்தையும் கற்பிக்கின்றார். ஈஸ்வரருடன்(கடவுள்) யோகம் செய்பவர்கள் யோகேஸ்வரர் (கடவுளுடன் யோகத்தை கொண்டிருப்பவர்) ஆகி, பின்னர் இளவரசன், இளவரசிகள் ஆகுகின்றனர். நீங்கள் தந்தையினால் அரசர்களுக்கெல்லாம் அரசர்கள் ஆக்கப்படுகின்றீர்கள். தூய அரசர்களாக இருந்தவர்கள் பின்னர் தூய்மையற்றவர்கள் ஆகிவிட்டார்கள். நீங்களே பூஜிக்கத்தகுந்தவர்களாக இருந்து பின்னர் பூஜிப்பவர்கள் ஆகினீர்கள். இப்பொழுது எவ்வாறு ஒரு காதலி அவளது காதலனை நினைவு செய்கின்றாளோ, நிச்சயதார்த்தம் செய்யப்பட்ட தம்பதிகள் தொடர்ந்தும் ஒருவரையொருவர் நினைவு செய்கின்றார்களோ, அவ்வாறே இயன்ற அளவிற்கு நினைவு யாத்திரையில் நிலைத்திருங்கள். அந்த அன்பிற்கினியவருக்கு, பக்திமார்க்கத்தில் பல காதலிகள் உள்ளனர். அனைவரும் தந்தையைத் துன்பமான நேரத்திலேயே நினைவு செய்கின்றார்கள். ஓ கடவுளே! எங்கள் துன்பத்தை நீக்கி, சந்தோஷத்தை அருளுங்கள்! இங்கே அமைதியுமில்லை, சந்தோஷமும் இல்லை. அவையிரண்டும் சத்தியபுகத்திலேயே இருக்கின்றன. எவ்வாறு 84 பிறவிகளின் பாகங்களை நடிக்கின்றீர்கள் என்பதை ஆத்மாக்களாகிய நீங்கள் அறிவீர்கள். நீங்கள் பிராமணர்கள், தேவர்கள், ஷத்திரியர்கள், வைசியர்கள், சூத்திரர்கள் ஆகுகின்றீர்கள். நீங்கள் 84 பிறவிகளின் ஏணிப்படியை புத்தியில் வைத்திருக்கின்றீர்கள். இப்பொழுது தந்தையை இயன்றளவிற்கு நினைவு செய்யுங்கள். அதனால் உங்கள் பாவங்கள் அழிக்கப்படும். செயல்களைச் செய்கின்றபோதும், உங்கள் புத்தியில் தந்தையின் நினைவைக் கொண்டிருங்கள். நாங்கள் சுவர்க்கம் எனும் ஆஸ்தியை பாபாவிடமிருந்து பெறுகின்றோம். தந்தையையும் உங்கள் ஆஸ்தியையும் நினைவு செய்யுங்கள். நினைவின் மூலமே, உங்கள் பாவங்கள் அழிக்கப்படும். நீங்கள் எந்தளவிற்கு அதிகமாக நினைவில் நிலைத்திருக்கின்றீர்களோ, அந்தளவிற்கு தூய்மையின் ஒளி அங்கேயிருக்கும். கலப்படம் தொடர்ந்தும் அகற்றப்படும். குழந்தைகளாகிய நீங்கள், இயன்றளவிற்கு நினைவில் நிலைத்திருப்பதற்கு வழிமுறைகளைக் கண்டுபிடிப்பதற்கு நேரத்தை ஒதுக்க வேண்டும். அதிகாலையில் உங்களுக்கு அதிகளவு நேரம் உள்ளது. இந்த முயற்சியைச் செய்யுங்கள். நீங்கள் வீட்டில் இருந்து, குழந்தைகளைக் கவனித்துக் கொள்ளலாம், ஆனால் இந்தக் கடைசிப் பிறவியில் தூய்மையாக இருக்க வேண்டும். காமச்சிதையில் அமராதீர்கள். நீங்கள் இப்பொழுது ஞானச்சிதையில் அமர்ந்திருக்கின்றீர்கள். இந்தக் கல்வி மிகவும் மேன்மையானது. இதற்கு ஒரு தங்கப்பாத்திரம் தேவைப்படுகின்றது. தந்தையை நினைவு செய்வதன் மூலம் நீங்கள் தங்கப்பாத்திரம் போன்று ஆகுகின்றீர்கள். நீங்கள் நினைவில் நிலைத்திருக்க மறந்துவிடும்போது இரும்புப்பாத்திரம் போன்று ஆகுகின்றீர்கள். தந்தையை நினைவு செய்வதன் மூலம் நீங்கள் சுவர்க்கத்தின் அதிபதிகள் ஆகுகின்றீர்கள். இது மிக இலகுவானது. இதில் தூய்மையே பிரதானமான விடயமாகும். நினைவின் மூலமே நீங்கள் தூய்மையாகுவீர்கள், உலகச்சக்கரத்தை நினைவு செய்வதன்மூலம் நீங்கள் உலகின் அதிபதிகள் ஆகுவீர்கள். நீங்கள் வீடு போன்றவற்றை விட்டுச் செல்லத் தேவையில்லை. நீங்கள் உங்கள் குடும்பத்தினருடன் வீட்டில் இருக்கலாம். தந்தை கூறுகின்றார்: நீங்கள் 63 பிறவிகளாக தூய்மையற்ற உலகில் வாழ்ந்தார்கள். எனவே அமரத்துவ பூமியாகிய சிவாலயத்திற்குச் செல்வதற்கு, இந்த ஒரு பிறவியில் இப்பொழுது நீங்கள் தூய்மையாகினால் என்ன? நீங்கள் அதிகளவு வருமானத்தை சம்பாதிப்பீர்கள். ஐந்து விகாரங்களை வெற்றி கொள்ளுங்கள், அப்பொழுது நீங்கள் உலகை வென்றவர்கள் ஆகமுடியும், இல்லையெனில், உங்களால் உயர்ந்த அந்தஸ்தைக் கோரமுடியாது. தந்தை கூறுகின்றார்: அனைவரும் மரணிக்க வேண்டும். இது உங்கள் இறுதிப் பிறவியாகும். பின்னர், நீங்கள் புதிய உலகிற்குச் சென்று ஆட்சி செய்வீர்கள். வைரங்களினதும், இரத்தினங்களினதும் சுரங்கங்கள் நிறைந்திருக்கும். அங்கே, நீங்கள் தொடர்ந்தும் வைரங்களுடனும், இரத்தினங்களுடனும் விளையாடுவீர்கள். நீங்கள் அவ்வாறான தந்தைக்குச் சொந்தமாகுவதுடன் அவரது வழி காட்டல்களையும் பின்பற்ற வேண்டும். ஸ்ரீமத்தைப் பின்பற்றுவதன் மூலமே நீங்கள் மேன்மையானவர்கள் ஆகமுடியும். இராவணனின் வழிகாட்டல்களைப் பின்பற்றியதால் நீங்கள் நேர்மைற்றவர்கள் ஆகிவிட்டீர்கள். இப்பொழுது தந்தையின் ஸ்ரீமத்தைப் பின்பற்றி தமோபிரதானிலிருந்து, சதோபிரதான் ஆகங்கள். தந்தையை நினைவு செய்யுங்கள்! தந்தை உங்களுக்கு வேறு எந்தக் கஷ்டத்தையும் கொடுக்கவில்லை. நீங்கள் பக்திமார்க்கத்தில் அதிகளவு தடுமாறித் திரிந்தீர்கள். இப்பொழுது, தந்தையையும், உலகச்சக்கரத்தையும் நினைவு செய்யுங்கள். சுயதரிசன சக்கரதாரிகள் ஆகங்கள், அப்பொழுது நீங்கள் 21 பிறவிகளுக்கு பூகோள ஆட்சியாளர்கள் ஆகுவீர்கள். நீங்கள் பல தடவைகள் இராச்சியத்தைப் பெற்று, இழந்தீர்கள். அரைக்கல்பத்திற்கு சந்தோஷமும், அரைக்கல்பத்திற்கு துன்பமும் இருக்கின்றது. தந்தை கூறுகின்றார்: நான் ஒவ்வொரு கல்பத்திலும் சங்கமயுகத்தில் வருகின்றேன். நான் உங்களை சந்தோஷ உலகின் அதிபதிகள் ஆக்குகின்றேன். எவ்வாறு நீங்கள் சக்கரத்தில் சுற்றி வந்துள்ளீர்கள் என்ற விழிப்புணர்வை இப்பொழுது கொண்டுள்ளீர்கள். இந்தச் சக்கரத்தை உங்கள் புத்தியில் வைத்திருங்கள். தந்தை ஞானக்கடலாவார். நீங்கள் இங்கே எல்லையற்ற தந்தையின் முன்னால் அமர்ந்திருக்கின்றீர்கள் அதிமேலான கடவுள் உங்கள் ஆஸ்தியைப் பிரம்மாவின் மூலம் உங்களுக்குக் கொடுக்கின்றார். எனவே இப்பொழுது விநாசம் இடம்பெறுவதற்கு முன்னர், தந்தையை நினைவு செய்து தூய்மையாகுங்கள். அச்சா.

இனிமையிலும் இனிமையான அன்பிற்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தந்தையின் நினைவில் சதா நிலைத்திருப்பதற்கு, உங்கள் புத்தியைத் தங்கப் பாத்திரமாக ஆக்குங்கள். செயல்களைச் செய்கின்ற போதும் தந்தையின் நினைவில்

இருக்க வேண்டும். நினைவில் நிலைத்திருப்பதன் மூலமே தூய்மையின் ஒளி இருக்க முடியும்.

2.

முரளியை ஒருபோதும் தவற விடாதீர்கள்! நாடகத்தின் இரகசியத்தை மிகச்சரியாகப் புரிந்து கொள்ளுங்கள். இந்தப் “பத்தியில்” இருக்கும்போது நீங்கள் வெளியுலகிலுள்ள எதனையும் நினைவு செய்யாதீர்கள்.

ஆசீர்வாதம் : உங்கள் பார்வையினதும், மனோபாவத்தினதும் மாற்றத்தினூடாக உலகை மாற்றி, காட்சிளை அருளுகின்ற ஒரு ரூபம் ஆகுவீர்களாக.
உங்கள் மனோபாவத்தின் மாற்றத்தினூடாக உங்கள் பார்வையைத் தெய்வீகம் ஆக்குங்கள். அப்பொழுது பல ஆத்மாக்கள் தங்கள் நிஜமான வடிவத்தையும், நிஜமான வீட்டையும், நிஜமான இராச்சியத்தையும் உங்கள் பார்வையின் மூலம் காண்பார்கள். அத்தகைய நிஜக்காட்சியை அருள்வதற்கு உங்கள் மனோபாவத்தில் சிறிதளவேனும் சரீர உணர்வின் குறும்புத்தனம் இல்லாதிருக்கட்டும். உங்கள் மனோபாவத்தைச் சீர்திருத்துவதனாலும், உங்கள் பார்வையைத் தெய்வீகம் ஆக்குவதனாலும், இவ்வுலகம் மாற்றமடையும். இதைப் பார்வையிடுபவர்கள் உங்கள் கண்களைக் கண்களாக அன்றி சிறிய மந்திரப்பெட்டிகளாகவே(magic containers) அனுபவம் செய்வார்கள். அப்பொழுது அக்கண்கள் காட்சிளை அருள்வதற்கான வழியாகும்.

சுலோகம்:

சேவையில் வெற்றியின் அடிப்படை என்பது ஆர்வம் உற்சாகத்துடன் எல்லையற்ற விருப்பமின்மையின் மனோபாவமாகும்.

ஓம் சாந்தி